

**महाराष्ट्र शासन**

ग्राम विकास व जलसंधारण विभाग,  
शासन परिपत्रक क्र. डब्ल्यूपीटी-२६०७/प्र.क्र.२७७/आस्था-१०,  
मंत्रालय, मुंबई-४०० ०३२.  
दिनांक :- ०२ फेब्रुवारी, २००८.

वाचा :- शासन परिपत्रक क्र. न्यायाप्र-१००१/प्र.क्र.२०२/आस्था-११, दि.२२ मार्च, २००२.

परिपत्रक

जिल्हा परिषदेच्या सेवेत असलेल्या किंवा जिल्हा परिषदेमधून कमी केलेल्या रोजंदारी, अंशकाजीन, करार सेवेतील कर्मचा-यांकडून त्यांच्या सेवा विषयक बाबीबद्दल न्यायालयात याचिका दाखल केल्या जातात त्या वेळी उपरोक्त दि.२२ मार्च २००२ च्या परिपत्रकात नमूद केल्याप्रमाणे उप आयुक्त (आस्थापना) यांना शासनाची बाजू न्यायालयात मांडण्यासाठी प्राधिकृत करण्यात येते. न्यायालयात शासनाची बाजू मांडताना शासनाचे धोरण, शासनाने वेळोवेळी काढलेले आदेश, व नियम यास अनुसरून प्रतिज्ञापत्र व मांडणी करणे अत्यावश्यक आहे. परंतु काही प्रकरणात संबंधित अधिका-यांकडून अशी बाजू मांडली जात नाही असे आढळून आले आहे. परिणामी शासनाचे आर्थिक नुकसान होते. ही बाब गंभीर आहे.

०२. न्यायालयीन प्रकरणात अशा प्रकारे संबंधित अधिका-याने शासन धोरण व नियमांशी विसंगत शपथपत्र दाखल केल्यास अथवा अशा प्रकरणात शासनाच्या विरुद्ध निकाल जाईल अशा प्रकारे बाजू न्यायालयात मांडल्यास त्या अधिकाऱ्याविरुद्ध शिस्तभंगाची कार्यवाही करणे आवश्यक असते. शासनास अशा प्रकरणात झालेल्या आर्थिक नुकसानीची भरपाई त्या अधिका-याकडून वसूल करण्यात येईल याची नोंद संबंधित अधिकारी व कर्मचा-यांनी घ्यावी. या सूचना विभागीय आयुक्त व जिल्हा परिषदांच्या अधिपत्या खालील सर्व संबंधित अधिकारी व कर्मचा-यांच्या निदर्शनास आणाव्यात.

३. जालना जिल्हा परिषदेमधील एक रोजंदारी कर्मचा-याने दाखल केलेल्या एल.पी.ए.क्र.३९/२००७ मध्ये मा. उच्च न्यायालय औरंगाबाद खंडपीठ यांनी दि.१८-४-०७ रोजी देऊन हा अर्ज खारीज केला. महत्वपूर्ण निकाल सदर निकालपत्रातील प्रमुख महत्वाचा भाग पुढीलप्रमाणे आहे.

.... Definition of workman as contained in section 2(s) does not distinguish a person employed on regular basis in a vacant post and after due selection process and a casual labourer engaged on daily wages as and when work is available, we are afraid, such an argument will not be available in the light of observation of the Supreme Court in the matters of **K.C. Samal and Uma Devi** referred supra. By the ratio laid down, casual labourers appointed on daily wages, who are held to be not entitled to any regularisation or parity with workers appointed on clear vacant posts after due process of selection, are brought at par with workmen appointed on contractual basis, whose contract may come to an end as and when work is not available.

४. शासनाच्या वतीने/ जिल्हा परिषदेच्या वतीने मा. न्यायालयात बाजू मांडताना सदर निकालपत्राचा आधार घेण्याबाबत सर्व संबंधितांना सूचित करण्यात यावे.

सदर परिपत्रक निकालपत्राच्या प्रतीसह महाराष्ट्र शासनाच्या वेबसाईटवर दिलेले असून त्यांचा संकेतांक क्रमांक २००८०१३०१५५४५२००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( प्रकाश हिरलेकर )  
उप सचिव, महाराष्ट्र शासन.

प्रति,

- १) सर्व विभागीय आयुक्त,
- २) सर्व जिल्हा परिषदांचे मुख्य कार्यकारी अधिकारी,
- ३) कार्यासन आस्था-७/आस्था-८/आस्था-९/आस्था-११/आस्था-१२/आस्था-१३
- ४) कार्यासन आस्था-१० (निवड नस्ती )